

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: బాలకాండ :: సకలసంపత్సూచం

శుభకృత్ నామ సంవత్సరం, ఉత్తరాయణం,

- 293 -

వైశాఖ శుద్ధ త్రయోదశీ - చిత్త

వసంత ఋతువు, వైశాఖ మాసము

శ్రీ గురు ధ్యానమ్

14.05.2022 - శనివారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతాన-ప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థంచ, సకలసంపత్ప్రదే, శ్రీమద్వాల్మీకి-రామాయణాంతర్గతే, బాలకాండే, యథాశక్తి శ్లోకవ్యాఖ్యానపురస్కరం, చత్వారింశసర్గ శ్లోక పారాయణం, తథా, శ్రీ షష్ఠీ దేవీ స్తోత్ర పారాయణం, శ్రీధన్వంతరి మంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - వాల్మీకేర్కమనిహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥

శ్రీ ఆంజనేయ ప్రార్థన - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥

శ్రీ రామాయణ ప్రార్థన - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥

శ్రీ రామ ప్రార్థన - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరామచంద్రపరబ్రహ్మణే నమః

॥ అథ శ్రీమద్వివేకాయనో హలకాండో చత్వారింశ స్సర్గః ॥

దేవతానాం వచశ్రుత్వా భగవాన్వై పితామహాః ।
ప్రత్యువాచ సుసన్తస్తాన్ కృతాన్తబలమోహితాన్ ॥ 40.1 ॥

యస్యేయం వసుధా కృత్వా వాసుదేవస్య ధీమతః ।
కాపిలం రూపమాస్థాయ ధారయత్యనిశం ధరామ్ ॥ 40.2 ॥

తస్య కోపాగ్నినా దగ్ధాః భవిష్యన్తి నృపాత్మజాః ।
ప్రథివ్యాశ్చాపి నిర్భేదః దృష్ట ఏవ సనాతనః ॥ 40.3 ॥

సగరస్య చ పుత్రాణాం వినాశోఽదీర్ఘజీవినామ్ ।
పితామహవచశ్రుత్వా త్రయస్త్రింశదరిన్దమ ॥ 40.4 ॥

దేవాః పరమసంహృష్టాః పునర్జగ్మ్యుర్భాగతమ్ ।
సగరస్య చ పుత్రాణాం ప్రాదురాసీన్మహాత్మనామ్ ॥ 40.5 ॥

ప్రథివ్యాం భిద్యమానాయాం నిర్ఘాతసమనిస్వనః ।
తతో భిత్వా మహీం సర్వే కృత్వా చాభిప్రదక్షిణమ్ ॥ 40.6 ॥

సహితాస్సగరాస్సర్వే పితరం వాక్యమబ్రువన్ ।
పరిక్రాంతా మహీ సర్వాః సత్త్వవస్తశ్చ సూదితాః ॥ 40.7 ॥

దేవదానవరక్షాంసి పిశాచోరగకిన్నరాః ।
న చ పశ్యామహేఽశ్వం తమశ్వహర్తారమేవ చ ॥ 40.8 ॥

కిం కరిష్యామ భద్రం తే బుద్ధిరత్ర విచార్యతామ్ ।
తేషాం తద్వచనం శ్రుత్వా పుత్రాణాం రాజసత్తమః ॥ 40.9 ॥

సమన్యరబ్రవీద్వాక్యం సగరో రఘునన్దన ।
భూయః ఖనత భద్రం వః నిర్భిద్య వసుధాతలమ్ ॥ 40.10 ॥

అశ్వహర్తారమాసాద్య కృతార్థాశ్చ నివర్తథ ।
పితుర్వచనమాసాద్య సగరస్య మహాత్మనః ।
షష్ఠిః పుత్రసహస్రాణి రసాతలమభిద్రవన్ ॥ 40.11 ॥

ఖన్యమానే తతస్తస్మిన్ దదృశుః పర్వతోపమమ్ ।
దిశాగజం విరూపాక్షం ధారయన్తం మహీతలమ్ ॥ 40.12 ॥

సపర్వతవనాం కృత్వాం ప్రథివీం రఘునన్దన ।
శిరసా ధారయామాస విరూపాక్షో మహాగజః ॥ 40.13 ॥

యదా పర్వణి కాకుత్స్థ విశ్రమార్థం మహాగజః ।
ఖేదాచ్ఛాలయతే శీర్షం భూమికమ్పస్తదా భవేత్ ॥ 40.14 ॥

తం తే ప్రదక్షిణం కృత్వా దిశాపాలం మహాగజమ్ ।
మానయన్తో హి తే రామ జగ్ముర్భిత్త్వా రసాతలమ్ ॥ 40.15 ॥

తతః పూర్వాం దిశం భిత్త్వా దక్షిణాం బిభిదుః పునః ।
దక్షిణస్యామపి దిశి దదృశుస్తే మహాగజమ్ ॥ 40.16 ॥

మహాపద్మం మహాత్మానం సుమహాత్పర్వతోపమమ్ ।
శిరసా ధారయంతం తే విస్మయం జగ్గురుత్తమమ్ ॥ 40.17 ॥

తతః ప్రదక్షిణం కృత్వా సగరస్య మహాత్మనః ।
షష్టిః పుత్రసహస్రాణి పశ్చిమాం బిభిదుర్దిశమ్ ॥ 40.18 ॥

పశ్చిమాయామపి దిశి మహాంతమచలోపమమ్ ।
దిశాగజం సామనసం దదృశుస్తే మహాబలాః ॥ 40.19 ॥

తం తే ప్రదక్షిణం కృత్వా పృష్ఠ్యా చాపి నిరామయమ్ ।
ఖనస్తస్సముపక్రాంతాః దిశం హైమవతీం తతః ॥ 40.20 ॥

ఉత్తరస్యాం రఘుశ్రేష్ఠ దదృశుర్హిమపాణ్డురమ్ ।
భద్రం భద్రేణ వపుషా ధారయంతం మహీమిమామ్ ॥ 40.21 ॥

సమాలభ్య తతస్సర్వే కృత్వా చైనం ప్రదక్షిణమ్ ।
షష్టిః పుత్రసహస్రాణి బిభిదుర్వసుధాతలమ్ ॥ 40.22 ॥

తతః ప్రాగుత్తరాం గత్వా సాగరాః ప్రథితాం దిశమ్ ।
రోషాదభ్యఖనన్ సర్వే పృథివీం సగరాత్మజాః ॥ 40.23 ॥

తే తు సర్వే మహాత్మానః భీమవేగా మహాబలాః ।
దదృశుః కపిలం తత్ర వాసుదేవం సనాతనమ్ ॥ 40.24 ॥

హయం చ తస్య దేవస్య చరంతమవిదూరతః ।
ప్రహర్షమతులం ప్రాప్తాః సర్వే తే రఘునందన ॥ 40.25 ॥

తే తం హయహరం జ్ఞాత్వా క్రోధపర్యాకులేక్షణాః ।
ఖనిత్రలాంగలధరాః నానావృక్షశిలాధరాః ।
అభ్యధావంత సంక్రుద్ధాః తిష్ఠ తిష్ఠేతి చాబ్రువన్ ॥ 40.26 ॥

అస్మాకం త్వం హి తురగం యజ్ఞీయం హృతవానసి ।
దుర్మేధస్త్వం హి సమ్రూప్తాన్ విద్ధి నః సగరాత్మజాన్ ॥ 40.27 ॥

శ్రుత్వా తు వచనం తేషాం కపిలో రఘునందన ।
రోషేణ మహతావిష్టః హుంకారమకరోత్తదా ॥ 40.28 ॥

తతస్తేనాప్రమేయేన కపిలేన మహాత్మనా ।
భస్మరాశీకృతాః సర్వే కాకుత్స్థ సగరాత్మజాః ॥ 40.29 ॥

॥ ఇత్యర్షే శ్రీమద్రామాయణే ఖాలకాండే చత్వోలింశ స్సర్గః ॥

॥ ఫలశ్రుతిః ॥

కుటుంబవృద్ధిం ధనధాన్యవృద్ధిం స్త్రియశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం ప్రాప్నోతి సర్వాం భువి చార్థసిద్ధిమ్ ॥

॥ శ్రీరమచంద్ర పరబ్రహ్మణే నమః ॥

॥ అథ త్విదేహి స్తోత్రమ్ ॥

నమో దేవ్యై మహాదేవ్యై సిద్ధ్యై శాస్త్ర్యై నమో నమః ।

శుభాయై దేవసేనాయై షష్ఠీదేవ్యై నమో నమః ।

వరదాయై పుత్రదాయై ధనదాయై నమో నమః ॥ 1 ॥

సుఖదాయై మోక్షదాయై షష్ఠీదేవ్యై నమో నమః ।

సృష్ట్యై షష్ఠాంశరూపాయై సిద్ధాయై చ నమో నమః ॥ 2 ॥

మాయాయై సిద్ధయోగిన్యై షష్ఠీదేవ్యై నమో నమః ।

సారాయై సారదాయై చ పరాదేవ్యై నమో నమః ॥ 3 ॥

బాలాధిష్ఠాత్పదేవ్యై చ షష్ఠీదేవ్యై నమో నమః ।

కళ్యాణదాయై కళ్యాణ్యై ఫలదాయై చ కర్మణామ్ ॥ 4 ॥

ప్రత్యక్షాయై స్వభక్తానాం షష్ఠీదేవ్యై నమో నమః ।

పూజ్యాయై స్కన్ధకాంతాయై సర్వేషాం సర్వకర్మసు ॥ 5 ॥

దేవరక్షణకారిన్యై షష్ఠీదేవ్యై నమో నమః ।

శుద్ధసత్త్వస్వరూపాయై వన్దితాయై నృణాం సదా ॥ 6 ॥

హింసాక్రోధవర్జితాయై షష్ఠీదేవ్యై నమో నమః ।

ధనం దేహి ప్రియాం దేహి పుత్రం దేహి సురేశ్వరి ॥ 7 ॥

మానం దేహి జయం దేహి ద్విషో జహి మహేశ్వరి ।

ధర్మం దేహి యశో దేహి షష్ఠీదేవ్యై నమో నమః ॥ 8 ॥

దేహి భూమిం ప్రజాం దేహి విద్యాం దేహి సుపూజితే ।

కళ్యాణం చ జయం దేహి షష్ఠీదేవ్యై నమో నమః ॥ 9 ॥

ఇతి దేవీం చ సంస్తూయ లేభే పుత్రం ప్రియవ్రతః ।

యశస్వినం చ రాజేన్ద్రః షష్ఠీదేవ్యాః ప్రసాదతః ॥ 10 ॥

షష్ఠీస్తోత్రమిదం బ్రహ్మన్ యః శృణోతి తు వత్సరమ్ ।

అపుత్రో లభతే పుత్రం పరం సుచిరజీవినమ్ ॥ 11 ॥

వర్షమేకం చ యో భక్త్యా సంపూజ్యేదం శృణోతి చ ।

సర్వపాపాద్వినిర్ముక్తో మహావన్ధ్యా ప్రసూయతే ॥ 12 ॥

వీరం పుత్రం చ గుణినం విద్యావన్తం యశస్వినమ్ ।

సుచిరాయుష్యవన్తం చ సూతే దేవీప్రసాదతః ॥ 13 ॥

కాకవన్ధ్యా చ యా నారీ మృతవత్సా చ యా భవేత్ ।

వర్షం శ్రుత్వా లభేత్పుత్రం షష్ఠీదేవీప్రసాదతః ॥ 14 ॥

రోగయుక్తే చ బాలే చ పితా మాతా శృణోతి చేత్ ।

మాసేన ముచ్యతే బాలః షష్ఠీదేవీప్రసాదతః ॥ 15 ॥

❧ అథ ధన్వంతరి ధ్యేనమ్ ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥



ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సవీగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు దురితాని భయాని చ ।
శాంతిరస్తు శుభం మేఽస్తు గ్రహాః కుర్వన్తు మంగళమ్ ॥



అథ క్షమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠన్తి,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

